




ទស្សនាវដ្តី ផ្សាយដំណឹងខាងសាសនា និងអក្សរសាស្ត្រ

ឆ្នាំគំរប់ ១៣

ភាគទី ៦



ភ្នំពេញ

ការផ្សាយរបស់ព្រះរាជបណ្ឌិតស័យ

ព. ស. ២៥៥៣

គ. ស. ១៩៤១



ព្រះរាជបណ្ណាល័យកម្ពុជា.

KAMBUJASURIYĀ

កម្មជីសុរិយា

ជាទស្សនាវដ្តីចេញផ្សាយពីព្រះរាជបណ្ណាល័យ មួយខែពីរក្បាល

ឆ្នាំគំរប់ ១៣

ភាគទី ៦

គណៈរដ្ឋមន្ត្រីនិងសម្តេចសង្ឃតាយកទាំងពីរគណៈ

បានអនុញ្ញាតហើយ



ភ្នំពេញ

ការផ្សាយរបស់ព្រះរាជបណ្ណាល័យ

ព. ស. ២៤៨៣

គ. ស. ១៩៤១

បញ្ជីរឿង

ទំព័រ

១ - ការឆ្លើយតបនឹងវិទ្យុបាតកក កាលពីថ្ងៃ ១១-១-៤១	៣
២ - អំពីព្រះពុទ្ធសាសនាក្នុងប្រទេសឥណ្ឌូស៊ីន របស់ឧកទ័រ អង់គ្រី-មីកូត (តមក)	៦
៣ - អាជីវកម្មអ្វី? របស់ខេមរេស្សី (តមក)	២២
៤ - ច្បាប់សុភាសិត របស់អ្នកទេពញ៉ាវិស្វកម្មសារពេជ ឆន (តមក)	១៥
៥ - ពង្សាវតារក្រិក ស្រង់យកអំពីគោលការណ៍ស្នេហាពង្សាវតារលោក (តមក).	១៩
៦ - រឿងព្រេងខ្មែរ: "រឿងអាឡេវី ២" របស់អ្នកទេពញ៉ាវិស្វកម្មសារពេជ យ៉ន (តមក).	២៥

រូបក្រៅរឿង

សាមនៀ (ប្រទេសលាវ) - ពិធីបុណ្យស្រង់ព្រះពុទ្ធរូប	១
--	---

TABLE DES MATIÈRES

	Pages.
1° La réponse à Radio-Bangkok du 11-1-41.....	3
2° Le Bouddhisme en Indochine par le Docteur ANDRÉ MIGOT (suite et fin).....	6
3° Qu'est-ce qu'un métier ? par KHÉMARARANSĪ (suite).....	12
4° Chbab SUBHĀSIT (Poème Khmèr) par Oknhā VONGSĀSĀRAPĒCH (NONG) (suite).....	15
5° Histoire de la Grèce, extraits de divers documents de l'Histoire Universelle (suite).....	19
6° Conte populaire cambodgien inédit :	
" Légende de ALĒV II " par Oknhā PRACHNHĀTHĪBADEY (YIN) (suite).....	25

HORS TEXTES :

SAM-NUA (LAOS)-ondoiment de la statue du BOUDDHĀ...	1
---	---

ប្រយុទ្ធបដិសន្ធិសង្គ្រាមកម្ពុជា

ឆ្នាំ ១៩៧០-១៩៧៥



សាមឡឿ (ប្រឹទ្ធសាលារ) - គីឡូម៉ែត្រស្របក្រុងព្រះពុទ្ធរូប ។

បម្លើយតបនឹងសព្វវិទ្យាបាណកក

ចុះថ្ងៃ ១១ ខែឃុំឆិយេរ ១៩៤១

ឥឡូវថ្ងៃពេលថា ឆ្នាំថ្ងៃ ១០ ខែឃុំឆិយេរនេះ មានអាកាសយន្ត ៣ ឥឡូវបាក់និសេសហោះទៅខាងថ្ងៃ ត្រង់តម្បូនទិសខាងជើង ប្រុងនឹង ទម្លាក់គ្រាប់បែក ថាបណ្តាយន្តហោះទាំង ៣ នេះ មានយន្តហោះ ១ ហោះ តំរង់ទៅខាងជើងបាណកកប្រុងនឹងទម្លាក់គ្រាប់បែក ប៉ុន្តែថាយន្តហោះខាង ថ្ងៃហោះដេញខ្នាតខ្ទុយអស់មកវិញ ហើយថាបានប្រើអាកាសយន្ត ១១ ហោះមកទម្លាក់គ្រាប់បែកនៅសៀមរាបដូលគ្នាវិញ ពាក្យនេះជាពាក្យ កុហកស្តែងណាស់ ដែលថ្ងៃពេលក្នុងបង្គាប់សន្សំរកហេតុទុកជាមុន ពី ព្រោះថ្ងៃមានគំនិតគិតធ្វើរលោកលើស្រុកខ្មែរតទៅទៀត ដូចមានកំហែង ក្នុងពាក្យដែលសេនាបតីត្រកយន្តហោះខាងថ្ងៃបានពោលតាមវិទ្យុក្នុងថ្ងៃ ជាមួយនេះស្រាប់ ។

បើខាងបាក់និសេសមានបំណងឲ្យទៅទម្លាក់គ្រាប់បែកលើក្រុងបាណកក ដូចសំដីថ្ងៃមែន នេះមិនមែនប្រើឲ្យតែអាកាសយន្ត ១ ឬ ៣ ទៅឡើយ គោងប្រើអាកាសយន្តយ៉ាងតិចណាស់ក៏ឲ្យបានលើសពី ១០ ឡើងទៅ ទើប បានកើតការខ្លះ ពីព្រោះក្រុងបាណកកជាក្រុងធំ ជួរតកាលទៅទម្លាក់គ្រាប់ បែកនៅខែត្រសៀមរាប ខាងថ្ងៃចាត់ប្រើយន្តហោះដល់ចំនួន ១១ ហើយ

ថែរក្សាជាទីក្រុងតូចតាចផង ។ ហេតុនេះបើចង់ធ្វើតបផ្ទាល់ដល់ក្រុង
បាងកកវិញមែន គោងតែប្រើយន្តហោះឲ្យលឿនសព្វចំនួនយន្តហោះដែល
ទៅទម្លាក់គ្រាប់បែកនៅសៀមរាបទើបបានជួននឹងការ ។

ខាងបារាំងសែសមិនមែនលូនសោះឡើយ ប៉ុន្តែគឺគ្មានគំនិតប្រើឲ្យយន្ត
ហោះមកធ្វើអំពើផ្ដើមហេតុជាមុនដូចពាក្យថែពោលនោះសោះឡើយ ។

ប៉ុន្តែខាងថៃចេះតែពោលបង្កាច់ក្នុងរករឿងហេតុតាមអំពើចិត្តឥត
ពិចារណាសោះ គិតតែនិយាយកំហែងធ្វើឲ្យបណ្តាពន្លឺខ្មែរមាន
សេចក្ដីភិតភ័យជ្រួលជ្រើមកាលណា ថៃនឹងបានងាយបៀតបៀនកាល
នោះ ។ ខាងខ្មែរយើងឥឡូវនេះ បានយល់គំនិតទុច្ចរិតរបស់ថៃសព្វគ្រប់
ហើយ ។ យើងឥតមានបារម្ភអ្វីទៀតសោះ យើងបានជំនុំគ្នាមូលចិត្តគំនិត
ទុកស្រែចជាមុនអស់ហើយ ថាបើថៃធ្វើរំលោភទៅលើស្រុកយើង ។ ក៏
ឥតមានធុញថប់ឡើយ យើងរួមកំឡាំងជាមួយនឹងបារាំងសែសជាព្យា-
បាលតយុទ្ធនឹងថៃឲ្យអស់ពីចិត្ត មិនមែនលូនសោះលើចាញ់ប្រាជ្ញថៃ ដូចគំនិត
ថៃស្មានសោះឡើយ ។

យើងគ្មានគំនិតអាក្រក់លក់ស្រុកកំណើតលក់ខ្លួនដូចឈ្មោះប៉ុក-គុន
នោះទេ កុំឲ្យថៃសង្ស័យទៀត ។

មួយយ៉ាងទៀតពីថ្ងៃ១០ខែយុទ្ធវិយោរខាងថៃពោលជាភាសាថៃថា
បារាំងសែសភ័យខ្លាចថៃឲ្យយន្តហោះ ។ ទៅទម្លាក់គ្រាប់បែកនៅជា ឡាក់

ក្នុងព្រះនិរ្តិយនៃគណនា សំ បានដាក់ការបារាំងសេសប្រញាប់ផ្សាយ
ដំណើរតាមផ្លូវវិទ្យុស័ព្ទថា មិនបានប្រើប្រាស់ហោះឲ្យទៅធ្វើអំពើយាយីដល់
ក្រុងបាណកកខេ ។

ពាក្យត្រង់នេះទៀតក៏ឃើញថា សុទ្ធសឹងជា ។ បាយកលកូតកុហកទាំង
ស្រី អ្នកទាំងឡាយដែលបានស្តាប់សេចក្តីខាងថែពោលទាំងប៉ុន្មានក៏
ល្មមយល់បាន ថាបើបារាំងសេសខ្លាចថែដល់ម្ល៉ឹងៗ តើហេតុដូចម្តេចក៏
ប្រើប្រាស់ហោះឲ្យទៅធ្វើអំពើធ្វើមហេតុដូចក្មេងលេង ជាទី
បណ្តាលឲ្យខាងថែទាំងធ្វើអំពើតបផ្ទាល់មកវិញដូច្នោះ គួរគប្បីយល់
បានថាថែកូតកុហកឲ្យតែរួចពីមាត់ ឥតគិតក្រែងពាក្យអ្នកដទៃនិទ្ទាសោះ
ឡើយ ហើយមកពិគ័និគិតស្មានថាខ្មែរសុទ្ធតែល្ងង់ដូចឈ្មោះ ប៉ុក-គុន
នោះដែរ ។

បើថែសំរេចចិត្តគិតលើកល្មកមកខាងខ្មែរៗ ក៏បានប្រុងជាមួយនឹង
បារាំងសេសស្រេចដែរ ពួកថែមុខជានឹងមានខួបខាតជាច្រើនប្រាកដមិន
លែង ។

អំពីព្រះពុទ្ធសាសនាក្នុងប្រទេសឥណ្ឌូស្ត្រី

របស់ឱកទ័រ អង់ដ្រៃ-មីកូត (តមក)

ពួកចិនបៀតបៀនជាច្រើនលើកច្រើនគ្រា រួចត្រូវពួកឡាវដែលមក
ក្រោយៗបៀតបៀនទៀត គឺពួកអេស្ប៉ាញ៉ាល ហុល្លូនីដេស៍, ពារទុគេស៍ ។
ការច្បាំងកំរងដល់ជាយូរអង្វែងនេះ នៅទីបំផុតមានការច្បាំងគ្នារវាងសៀម
និងយួនដោយយកប្រទេសខ្មែរជាទីចម្បាំង ទើបផុតចប់ក្នុងឆ្នាំ ១៨៤៧
(ព.ស.២៣៧០) ក្នុងរាជ្យព្រះបាទអង្គជួនដែលទ្រង់បានឡើងសោយរាជ្យ
ដោយមានអ្នកដំណាងប្រទេសសៀមនិងយួនមកជាអធិបតីក្នុងពិធីរាជកិ-
សេក ។ តមក ទើបក្សត្រអង្គនេះទ្រង់សុំជំនួយពីមហានគរចារឹកនៃសស
ឲ្យជួយទំនុកចំរុនទ្រង់ ក្នុងឆ្នាំ ១៨៦២ (ព.ស. ២៤០៥) ដល់មក
រជ្ជកាលព្រះបាទនរោត្តម ទើបមហានគរចារឹកនៃសសធ្វើជាអាណាព្យា-
បាលក្រុងកម្ពុជាពេញទីរហូតមក ។

៤- អំពីពុទ្ធសាសនាសម័យបច្ចុប្បន្ន នៅប្រទេសខ្មែរនិងលាវ

កាលបើពិនិត្យមើលចិត្តគំនិតរបស់ប្រជាជនជាតិខ្មែរក្នុងរាជ្យសត-
វត្សរ៍នេះច្រើនតែមានចិត្តព្រួយបារម្ភខ្លាចសឹកសត្រូវដែលលុកលុយចូល

មកទាំងខាងស្រៀមនឹងខាងយួនជាទីចូលគោរពតែរកជួរគេចរត់ពីមុខពួក
 ដែលរុករានទន្ទ្រានចូលមក ហើយត្រូវដេញចេញពីជួររបស់ខ្លួន មិនមាន
 លំនៅទៀងទាត់ (វេលាតែរត់ទ័ពឥស្រា) ។ ហេតុដូច្នោះទើបចិត្តគំនិត
 របស់ប្រជាជនមានតែសេចក្តីភិតភ័យឥស្រាខ្លាំងៗគ្នាជាលំដាប់មក នាំ
 ឲ្យជាប់គំនិតខ្លាចគេដកបដល់សព្វថ្ងៃនេះ ។ ទុកជាមានសន្តិភាពមកជា
 យូរអស់វេលា ៦០ ឆ្នាំហើយ ក៏លក្ខណៈនិស្ស័យចិត្តគំនិតរបស់ប្រទេសខ្មែរ
 នឹងប្រទេសលាវនៅតែមើលឃើញតាមទំនងដែលពោលមកនេះដែរ ។

ទុកជាដូចម្តេចក៏ដោយ ប្រជាជនដែលមានគ្រោះថ្នាក់ដោយចម្បាំង
 នឹងទៅជាជាតិនៅក្រោមបង្គាប់គេមកជាយូរនេះក៏នៅតែរក្សាកំឡាំងមួយ
 ទុកនៅក្នុងប្រទេសរបស់ខ្លួនរហូតមកបាន គឺកំឡាំងសីលធម៌នឹងចិត្តវិជ្ជា
 របស់ពុទ្ធសាសនាលទ្ធិថេរវាទ ទុកជាប្រទេសមួយជួយបំភ្លឺដូចិត្តនឹងជាធម៌
 មួយជួយដោះទុក្ខកងខ្លាចដែលមានទុក្ខសោកជាទម្ងន់ ។ ហើយនៅមាន
 រឿងដែលគួរសរសើរមួយទៀត ដែលគេបានរក្សាទុកមកដោយសាមគ្គី-
 ធម៌រហូតមកដល់សព្វថ្ងៃនេះ គឺគណៈសង្ឃដែលមាននៅក្នុងប្រទេសខ្មែរ
 វេលានេះមាន ២ និកាយ គឺមហានិកាយ និងធម្មយុត្តិ មិនមានបែកសាមគ្គី
 គ្នាទេត្រាន់តែមើលឃើញស្រមោលខាងក្រៅផ្សេងគ្នាប៉ុណ្ណោះ ។ ប៉ុន្តែ
 និកាយទី ២ មានការផ្សាយចូលទៅក្នុងប្រជាជនបានតិចជាងនិកាយទី ១

ដោយគណៈធម្មយុត្តិកេតិកឡើងពីពួកអ្នកធំជាដំបូង នឹងប្រព្រឹត្តទៅតាមបែប
សៀមសុទ្ធ ។

លទ្ធិសាសនាជាន់ដើមដែលបានរក្សាទុកមកនោះ ស្ទើរតែមិនមាន
រឿងប៉ះពាល់ដល់ពន្យារវិការសោះ ដែលយើងទើបនឹងពោលដោយ
ទ្រុសៗនេះ ។ ប្រហែលជាពួកប្រកាន់លទ្ធិថេរវេទមានអធិការណ៍កើត
ឡើងដោយមានគំនិតយោបល់ខ្លះ មិនទាន់ជ្រួតជ្រាបចូលទៅក្នុងចិត្ត
គំនិតរបស់ពួកឧបាសកឧបាសិកា ឬមួយមិនទាន់មានក្នុងចិត្តគំនិតរបស់
ពួកលោកសង្ឃខ្លះផង ។ ប៉ុន្តែមិនត្រូវភ្លេចថាលទ្ធិសាសនាព្រាហ្មណ៍
នឹងមហាយានមានជាប់ជាច្រើនសតវត្សរ៍នោះល្មមផ្លាស់រូបរាងទៅជាដទៃ
ហើយការផ្សាយចូលមកនៃលទ្ធិសាសនាទាំង ៣ មិនបានចោលស្នាម
គំនូសទុកក្នុងចិត្តគំនិតដ៏ទៀងត្រង់នឹងឆោតខ្លាចរបស់ប្រជាជនខ្មែរនឹងលាវ
ដ៏ស្ងួតត្រង់ទាំងគ្រហស្ថទាំងបញ្ចវគ្គសោះនោះមិនមែនឡើយ ។

ហេតុនេះបានជាក្នុងឆ្នាំ ១៧៧០ ព. ស. ២៤៧៧ លោក
គូរវិណ័យសិណេរ៉ាល់ប៉ាស្ត័រយេរបង្កើតពុទ្ធសាសនបណ្ឌិត្យឡើងនៅក្រុង
ភ្នំពេញ ដើម្បីសើរើលទ្ធិហ័នយានដែលបរិសុទ្ធស្អាតឲ្យកើតឡើងវិញ ។
ការបង្កើតសាលាបាលីជាន់ខ្ពស់នឹងក្រុមជំនុំប្រព្រះវិគ្គបិដក ដើម្បីសើ-

រើពិនិត្យគម្ពីរដ៏កាយកមករៀនសូត្រនាំឲ្យគណៈសង្ឃមានសេចក្តីចេះដឹង
នឹងសតិបញ្ញាចំរើនឡើង ។ នៅទីបំផុតការប្រែប្រួលព្រះត្រៃបិដកជាភាសា
ខ្មែរហើយផ្សាយគម្ពីរព្រះត្រៃបិដកឲ្យមានពាសពេញស្រុកខ្មែរ ដើម្បីឲ្យ
ប្រជាជនមានចំណេះចេះដឹងឡើង នឹងយល់ស្គាល់ព្រះពុទ្ធដីកាបានជាក់
ច្បាស់ ។

៥- ពុទ្ធសាសនានៅអណ្ណាមនិងឥណ្ឌូកាំង

តាមរឿងរ៉ាវដែលយើងពោលមកហើយ យើងមិនទាន់បានពោល
ដល់ចំណែកមួយនៃប្រទេសឥណ្ឌូស៊ីន គឺប្រទេសគុំឡីកង អណ្ណាមនិង
កូសាំងស៊ីននៅឡើយ ។ ប្រទេសទាំង ៣ នេះមានកំផែងមួយខាងដាច់
ស្រឡះពីប្រទេសខ្មែរនឹងលាវ ជាកំផែងកំណត់ទៅតាមភូមិសាស្ត្រ តាម
ជាតិ តាមសំដីភាសា តាមទំនៀមប្រវេណីនិងរបៀបសាសនា ។ ដូច
យើងបានឃើញហើយថា ប្រទេសខ្មែរនឹងលាវ (រួមទាំងភាគ ១ នៃ
ប្រទេសចម្ប៉ូឬអណ្ណាមខាងក្រោម) សុទ្ធតែកាន់តាមអារ្យធម៌និងសា-
សនាដែលបានមកពីឥណ្ឌូស្ត្រីរទាំងអស់ ដែលមានផ្លូវចូលមកតាមប្រ-
ទេសកូមានិងប្រទេសសៀម ។ ឯប្រទេសអណ្ណាម គុំឡីកង កូសាំង-

ស៊ុន^(១) មានរបៀបនឹងសេចក្តីចំរើនទៅតាមអារ្យធម៌របស់ចិន ដោយចិន
មានអំណាចគ្រួតគ្រានាំចូលមកផ្សាយ ។

ពន្យល់ការសាសនា ឬសាសនាយុទ្ធនេះនៅតែនឹងគង់លមិនសូវមាន
គេដឹងឮច្រើនទេ ។ រឿងនេះជារឿងស្តុកស្នាញណាស់ នឹងញែកឲ្យ
ស្រឡះពុំទាន់បានក្នុងវេលានេះ ទាំងការច្រឡំក្រឡំគ្នាខាងផ្លូវសាសនា
នេះក៏មានច្រើនណាស់ ប៉ុន្តែនៅមើលឃើញថា ពុទ្ធសាសនាមានកំឡាំង
នឹងមានដំឡែងជាងគេ ។ ពន្យល់ការនៃពុទ្ធសាសនា ឬរឿងដែលយើង
ដឹងនោះ កាលពីដើម លទ្ធិពុទ្ធសាសនាជាសាសនាដែលមានពាសពេញ
ស្រុកអស់ហើយ គឺតាំងពីសតវត្សរ៍ទី ១ នៃគ្រិស្តសករាជនោះ ព្រះពុទ្ធ-
សាសនាបានផ្សាយចូលទៅក្នុងស្រុកចិនហើយ ក្នុងរាជ្យស្តេចចក្រពត្តិ
ចិនព្រះនាម មិន-ទី ព.ស. ៦០១ ដល់ ៦១៨ (៥៨ - ៧៥ . . .)
ដល់មករាជវង្សក្សត្រី វូ-ហាន់ បានចាត់ឲ្យនិមន្តលោកសង្ឃពុទ្ធសាសនា

• កាលបើនិយាយពីផែនដីស្រុកកូសាំងស៊ុននេះ កាលពីដើមមកដាច់ណែកមួយស្ទើរ
តែទាំងអស់ជារបស់ស្រុកខ្មែរតាមភូមិសាស្ត្រនិងតាមពន្យល់ការ ។ ពួកខ្មែរបានកើតមកពីប្រជា-
ជនជាតិហ្វូណាន ដែលមានអំណាចក្រដឹងគ្រប់ទៅលើប្រទេសកូសាំងស៊ុនឲ្យនេះស្ទើរតែ
ដិតអស់ ជារបស់ប្រទេសខ្មែរហូតមកដល់សតវត្សរ៍ទី ១៦ (ព.ស. ២០៩៣) ។ លុះ
មកដល់ចុងសតវត្សរ៍ទី ១៧ ទើបយួនយកប្រទេសនេះបាន ហើយតមកបានទៅមហានគរ
បារាំងសែស ហើយរៀបចំគ្រួតគ្រាស្រុកកូសាំងស៊ុននេះដោយឡែកពីស្រុកដទៃ ។ ធួង...

ពីប្រទេសបេង្គ៉ុល ហើយទ្រង់កសាងវត្តថ្វាយសង្ឃនៅក្នុងក្រុងឡាវ-យ៉ាង
 (គឺស្រុកយុន - ណាន - ហ្គូ សព្វថ្ងៃនេះ) អាពាមដំបូងដែលកសាង
 ឡើងហៅថា វត្តសេស ។ ប្រហែលជាកន្លែងដែលព្រះពុទ្ធសាសនា
 ផ្សាយចូលមកដំបូងនៅស្រុកក្នុងកំរិតនឹងអណ្តាមនោះ ដោយសារតែ
 ជនជាតិចិនបានមកត្រួតត្រាលើខេត្តអស់នេះ ពីព្រោះសេចក្តីចម្រើន
 របស់ពុទ្ធសាសនាឲ្យផ្នែកទៀតដែលមានបួសគល់ដើមនៅប្រទេសឥណ្ឌា
 ហើយផ្សាយចូលទៅក្នុងប្រទេសបាមតាំងពីសតវត្សរ៍ទី ២ នឹងទី ៣
 (ព. ស. ៦៤៣ នឹង ៧៤៣) យើងបានពិនិត្យឃើញថា អំណាច
 ពុទ្ធសាសនាផ្នែកនេះមិនមានស្រមោលជាប់នៅនឹងប្រជាជនជាតិយួនទិស
 ខាងជើងនោះឡើយ ។

ទុកជាប្រជាជនស្ថិតស្ថេរតែមានតែជាតិយួនពេញស្រុកកំដោយ ប៉ុន្តែនៅចំណែក
 ទិសខាងលិចនឹងទិសខាងត្បូងត្បូងខាងលិច នៅមានពួងអំបូរជាតិខ្មែរសុទ្ធ ហើយប្រើភាសា
 ខ្មែរសុទ្ធ កាន់សាសនាព្រះពុទ្ធ លទ្ធិហ័សយាន ដែលមានលោកសង្ឃខ្មែរកាន់កប់ត្រួតត្រានឹង
 រៀបចំការសាសនាហ្វូតមកដល់សព្វថ្ងៃនេះ ។

(មានត)

អាណិត្តិកម្ម

(ធម្មក)

វគ្គទី ២

ប្រភេទរបស់អាណិត្តិកម្ម

ការចំពោះអ្នកដទៃរបស់មនុស្សយើងមានច្រើនយ៉ាងច្រើនប្រការផ្សេងៗគ្នា ព្រមទាំងអ្នកឯណាមានចំណេះចេះស្ទាត់ខាងផ្លូវណា ក៏ធ្វើការខាងផ្លូវនោះ ដើម្បីឲ្យបានទ្រព្យមតិចំពោះអ្នកដទៃតាមវាយវាយទុកជាស្រេច កាលបើទ្រព្យបានមកល្អមស្តីតាមហើយ ដែលសេសសល់ទាំងប៉ុន្មានក៏ចែកចាយចំណាយផ្លាស់ប្តូរគ្នា ។ ប្រភេទនៃការចំពោះអ្នកដទៃរបស់មនុស្សយើងនេះ ស្រេចតែក្នុងប្រទេសបួនទីត្បូងដែលខ្លួននៅ គឺថាបើនៅជិតសមុទ្រ, ទន្លេ, ស្ទឹង គេតែងរករបរនេសាទត្រី ។ អ្នកដែលនៅកន្លែងមានមីនវែងផ្សេងៗ ក្នុងដី ក៏ធ្វើការដឹកយកវែង ដែលហៅថា “លោហកិច្ច” ។ អ្នកដែលនៅជិតព្រៃ ក៏ធ្វើការកាប់ឈើធ្លាក់ព្រៃយកឈើមកលក់ ។ អ្នកដែលនៅលើដីរាបមានទឹក មានដីជ័រក៏ធ្វើការកសិកម្ម ដូចធ្វើស្រែចំការច្បារដំណាំនិងចំពោះសត្វ ។ ឯអ្នកដែលនៅក្នុងទីប្រជុំជន ដូចទីផ្សារ ក៏ធ្វើការលក់ដូរ ដែលហៅថា “ពាណិជ្ជកម្ម” និងចាត់ចែងធ្វើគ្រឿងឧបភោគបរិភោគ តាមសេចក្តីត្រូវការរបស់មនុស្សទូទៅ ហើយចេញជា

ជំនួញ ដែលហៅថា របរ “ហត្ថកម្មនឹងសិល្បកម្ម” ។ ឯការហត្ថកម្ម សោតទៀតក៏មានច្រើនប្រភេទ ដូចជាធ្វើជាងឈើ, ជាងគំនូរ, ជាងស្និត, ជាងក្បាច់, ជាងក្រឡឹង, ជាងប្រាក់, ជាងមាស, នឹងការត្បាញ, ការដេរបាក់, នឹងការថ្មីដៃឯទៀតៗ រហូតដល់ការកសាង ការតាំងរោង ការឈើ, ម៉ាស៊ីនកិនស្រូវ, គ្រឿងតំបាញនឹងគ្រឿងប្រើប្រាស់ជាដើម ក្រៅពីនេះ នៅមានរបរចិញ្ចឹមជីវិតដទៃៗទៀតជាច្រើនយ៉ាង ដូចជាពេទ្យ ស្នាក់ ល្ងោននឹងការស៊ូឈូលជាដើម ក៏ហៅថា របរចិញ្ចឹមជីវិតទាំងអស់ ។

អាជីវកម្មទាំងឡាយដែលពោលមកនេះ ជា របរដែលត្រូវធ្វើជា ប្រយោជន៍ដល់ខ្លួនក៏មាន របស់បរិសទ្យសមាគមក៏មាន រួមហៅថា “ករណីយកិច្ច” ព្រោះជាកិច្ចដែលយើងត្រូវធ្វើខានពុំបាន ។ នៅមាន ការងារម្យ៉ាងទៀត ដែលជាការងារនៅក្នុងក្រសួងរាជការប្តូរដ្ឋបាល ដែល យើងត្រូវធ្វើការនៅក្រោមបង្គាប់ដាច់ដាច់ៗ ថ្នាក់ៗ តាំងពីអធិបតីថ្នាក់ខ្ពស់ បំផុតរហូតមកដល់ស្រៀនភ្នាក់ងារថ្នាក់ទាប ការធ្វើរាជការនេះជា របរចិញ្ចឹម ជីវិតមួយដែរ ព្រោះអ្នកធ្វើការនេះរមែងបានប្រាក់ខែជាគ្រឿងចិញ្ចឹមជីវិត រាល់ខែ ប៉ុន្តែអ្នកដែលធ្វើរាជការនេះ គោងតែជាអ្នកមានចំណេះវិជ្ជាខ្ពង់ខ្ពស់ ក្នុងនាទីជាមុខក្រសួងនោះៗតាមព្រះរាជបញ្ជា ។ របរចិញ្ចឹមជីវិតដែល ពោលមកនេះ រាប់ថាជាកិច្ចការចិញ្ចឹមជីវិតដ៏ត្រឹមត្រូវតាមសេចក្តីនិយម

ក្នុងលោក ហើយមិនខុសនឹងធម្មនិយម ចាត់ជាសម្មាសម្ពុទ្ធ គឺការចំពោះ
 ជីវិតត្រូវ មិនខុសនឹងច្បាប់សម្រាប់ស្រុក គួរតែយើងរើសរកធ្វើតាម
 ចំណេះវិជ្ជាវ្យាបាល ។ មានការចំពោះជីវិតម្យ៉ាងទៀត ខុសទាំងខាង
 លោកនិយមទាំងខាងធម្មនិយម ខុសនឹងច្បាប់សម្រាប់ផែនដី ដូចជាការ
 ឆោក កុហកបញ្ឆោត លួចប្លន់ជាដើម របរចំពោះជីវិតបែបនេះវាគឺ
 ជាមិច្ឆាសម្ពុទ្ធ គឺចំពោះជីវិតខុសទំនងគន្លងធម៌ដែលយើងមិនត្រូវប្រព្រឹត្ត
 ព្រោះនាំឲ្យខូចប្រយោជន៍អ្នកដទៃ ទាំងកើតទុក្ខទោសដល់ខ្លួនផង ។

ហេតុនេះ គោងយើងចៀសវាងរបរជាមិច្ឆាសម្ពុទ្ធ ចំពោះជីវិតតាម
 សម្មាសម្ពុទ្ធរឿងបង្ក ។ (មានត)

នេះ

ច្បាប់សុភាសិត

ប្រសើរពេកពិត ប្រើពីគាហា
 បន្ទូលព្រះពុទ្ធ បំហុតទេស្នា
 ឲ្យអស់ទាំងមហា ជិតដឹងត្រង់ត្រាប់ ។
 និព្វានប្បច្ចយោ ហោតុ មេ ។

របស់

ទេវញ្ញាវង្សសារទេជ្ជី និង បាដហ្វាងក្រុមរាជបណ្ឌិត្យ

ក្នុងរាជ្យព្រះបាទសម្តេចព្រះហរិរក្សរាមាឥស្សរាធិបតី

(ព្រះអង្គជ្ជីវ) ។

(តមក)

៣៤- តហ្មសេលំ ធម្មត្ថតំ មណីជាតា ចទុល្លកោ
 មហាទុល្លកា អរញ្ញវន្តា តហ្មរុក្ខោ ។ ចទ្គជាតា ច-
 ទុល្លកា មហាទុល្លកោ នគរេច តហ្មនរោ សប្បរិសោ
 ចទុល្លកា ។ លោកថាថ្មដុំ ដេរដាសដោយភ្នំ ច្រើនឥតគណនា
 មោះនឹងរើសរក កម្របានជា មណីវត្តថ្មថ្នាំ ក្រែក្រនឹងមាន ។ មួយ
 សោតរិឈើ ច្រើនព័ណ៌អង្វើ ដុះដោយសព្វឋាន សុះសព្វឈូងឆក
 រឹរកក្របាន ជាខ្លឹមចន្ទនមាន ដំឡែងឡើយហោង ។ រឹងនគរ មនុស្ស
 ផងរិករ ច្រើនក្រែកនឹង ក្រនឹងមានមនុស្ស សប្បរិសេស្មហ៍ស្មង ខ្លួន
 ខ្លាចបាបផង ក្រមានឯងឯ ។

៣៥- សិរីបញ្ច ហត្ថអស្ស ធនហត្ថ សតហត្ថ
 គជំនាមេ ចទស្សត្ថេ តិទ្ធុរជនា ។ សគ្គណាមានស្មង
 លោកឲ្យគិតក្រែង ចៀសចេញវង់វា បានប្រាំហត្ថគត កំណត់ធម៌ថា
 កុំបរយាត្រា ទៅទៀចឡើយហោង ។ រឹរសេសោគណា ឲ្យចៀស
 វង់វា ដប់ហត្ថជាម្ភង រឹតផសារ ទោរទ្រើសយ្នង ឲ្យចៀសរំលង
 ចេញបានរយហត្ថ ។ នាអ្នកទ្វេជន ជួជាតិអង្គអ- ទ្ធពាលអសក្ស លោក
 ឲ្យលះលោក ចៀសចាកចេញថ្នាក់ រើផ្ទះខ្នាយខ្នាត រកកូមទៀតខ្ចី ។

៣៦- មាតាភិសិកោ ទ្វារចាលោ ហុតោលិក្ខិ-
 តោពាលិដ្ឋា មហាសេដ្ឋី រាជវសី- តោនិច្ឆយោ ។

រាជាសេដ្ឋ សមណគុណា កកិក្ស វិរុទ្ធនៈ- កកោចោ-
 សោ ឥមជនោ មិត្តវន្ត្រតិ ។ ធម៌នេះលោកថា ឲ្យអ្នកផង
 ជា មិត្តមានមេត្រី អ្នកប្រាជណ្តប់ ឲ្យគ្រប់កុំបី ចងចិត្តជាក្តី ប្រមាទ
 ឡើយណា ។ មួយមួយមួយគឺ ពេទ្យមើលជម្ងឺ មួយគឺហោរា មួយគឺ
 អ្នកកត់ កំណត់ត្រតត្រា មួយអ្នកទារមហា- ក្សត្រាធិបតី ។ មួយគឺ
 អ្នកនាយ សំពៅទាំងឡាយ មួយគឺសេដ្ឋី មួយគឺសុភា ពិចារណាក្តី
 មួយគឺមន្ត្រី អង្គអគ្គសេនា ។ មួយគឺព្រះវង្ស មួយនឹកអង្គ ព្រះមហា-
 ក្សត្រា មួយគឺអ្នកបួស ទ្រង់ផ្លូវចរិយា មួយអ្នកឯណា មានគុណ
 សួនគ្រង ។ មួយគឺអ្នកប្រាជ្ញ បណ្ឌិតឯងអាច ចេះធម៌អាចផង មួយ
 គឺអ្នកជា គ្រូអាត្មាហោង គិតគូរកុំបង ចិត្តជាទោស ។

៣៧- សត្តតំនូឱរៈ- លស្មាសត្តមៈ- តាលបតាលំ

ចន្ទកុលេ រវេជានំ និរធនំ នបស្សតិ ។ ពោះអ្នកឯណា
 ទំហំអង្គា ប្រាំពីរដំរី កំពស់សុរិល ប្រាំពីរភ្នោតក្តី រូបរាងឥន្ទ្រិយ
 ធាត់ធំមហិមា ។ សន្តានអម្បូរ ជាមួយព្រះសូរ្យ នឹងព្រះចន្ទ្រា ថា
 បើពុំមាន ធនធានទ្រព្យ អង្គឥតអ្នកណា មួយនឹងយល់ឡើយ ។
 លោកិយប្រធាន ប្រសើរសោតមាន តែទ្រព្យជាត្រើយ^(១) ជាញាតិ
 ជាមិត្ត ស្នេហ៍ស្និទ្ធជាងហើយ ឥតអ្វីទៀតឡើយ ទ្រព្យជានោះ ។

១ ទ្រព្យដែលបានមកដោយសុចរិត ឬ អរិយទ្រព្យទាំង ៧ មានសទ្ធាជាដើម ទើបឈ្មោះ
 ថាទ្រព្យប្រសើរ ។

៣៨— តិលមត្រិតំ ចកាយមំ ពហុធនោ បកា
 សេន្តំ បំណិទ្ធកោ មិត្តំវោ ចសត្វា ។ បើកបទុបាល
 នេះលោកស្រីដី អាច្នៃបមា អ្នកមួយគូចលន់ ខ្លួនប៉ុនល្អណា មោះ
 មានទ្រព្យ មានប្រាក់ធនធាន ។ មានពាក្យប្រពៃ ចូលចិត្តនៃ
 អ្នកផងសព្វហ៊ាន ត្រូវយជីកក្តីណា យាត្រាមកហ៊ាន រិះរករាប់អាន នៃ
 អ្នកនោះហោង ។ សួរសាករកទៅ សឹងជាញាតិដៅ សន្តានពាក់
 ទង សឹងស្គាល់ជាមិត្រ ស្នេហ៍ស្និទ្ធស្នាលស្នឹង ឥតឯឲ្យហ្មឺន នៃអ្នក
 នោះណា ។

៣៩— យស្សត្ថុ វាយាយនិ- សិទយវា សយ-
 យនៈ តស្សសាខា កត្តាយវា មិត្តទុក្ខោ ។ នរត្រិក្យ
 មួយមានសាខា ស្នេមស្នឹកក្រោ ពោះអ្នកឯណា ចិន្តាមោហោ មោហៈ
 ពាលោ ពាល-ពនវិស័យ ។ ចូលចិត្តសំណាក់ អាស្រ័យពឹងពាក់
 ក្រោមម្លប់ត្រិក្យព្រៃ នោះហើយមានចិត្ត គំនិតកាចក្រៃ កាន់កាប់
 កាប់នៃ ស្នេមស្នឹកសាខា ។ លោកហៅទ្រំស្តីទ្រុះ មិត្រមានបុប
 លុះ បទចិត្តមោហា ញាក់ទៅនរក អាត្រកំឈឺផ្សា ខ្លោចខ្លួននៅនា
 ក្នុងមតិយនិយំ ។ (មានត)

ពង្សាវតារក្រិក

(តមក)

១ - អំពីរបៀបត្រួតត្រាស្រុក - បានពោលពីខាងដើមរួចមកហើយថា អ្នកស្រុកអាថែន្យប្រើរបៀបត្រួតត្រាស្រុកដែលហៅថា ប្រជាធិបតេយ្យ ពោលគឺកសិករមានអំណាចបោះឆ្នោតរើសអ្នកត្រួតត្រាស្រុក, ហៅក្រុម, អ្នករាជការគ្រប់ដំណែងហេតុដល់មេទ័ពក៏គោរពឲ្យកសិកររើសតាំងឡើងដែរ មានអ្នកប្រាជ្ញជាតិបារាំងសែសម្លាក់ពោលទុកថា "ក្នុងស្រុកអាថែន្យ ការងារគ្រប់យ៉ាងស្រេចតែកសិករទាំងអស់ ប៉ុន្តែបណ្តាកសិករនឹងរិនច្នៃយ សម្រេចយ៉ាងណានោះស្រេចតែការព្រមព្រៀងរបស់អ្នកនិយាយ" នេះត្រូវនឹង ពាក្យសុភាសិតខ្មែរ ១ បទថា "មាត់ជាឯក លេះជាទោ" ។ ហេតុនេះ អ្នកដែលមានអំណាចធំនៅក្នុងស្រុកអាថែន្យនោះ គឺអ្នកពូកែនិយាយ អ្នក ណា ប៉ុន្តែនិយាយ មុខជាកសិករនឹងរើសខ្លួនឡើងធ្វើធិបតីខាង ។ ក្នុងចំណោមពួកអ្នកប៉ុន្តែនិយាយនោះ មានមនុស្សសំខាន់ម្នាក់ឈ្មោះ ប៊ែរីក្លែល ជាពូជអំបូរក្សត្រីបុរាណរបស់ស្រុកអាថែន្យ បានសិក្សារៀនសូត្រក្នុង សំណាក់អ្នកប្រាជ្ញមកជាច្រើន មាននិស្ស័យចរិតជាមនុស្សស្អាតត្រង់ នឹងមិនចេះខ្ជាប់រក្សាបន្តិចសេចក្តីលំបាក ឬរឹបគ្នាអន្តរាយទាំងពួង ចេះ ធ្វើឲ្យអ្នកផងជឿទុកចិត្តខ្លួននឹងស្រាប់ស្ងៀម ។ សុទ្ធតែថារបស់លោកនេះ

សុទ្ធតែជាគ្រឿងជាសច្ចៈអ្នកស្រុកអាថែទ្រង្រងមានមានព្យាយាមក្នុងការ
ពង្រីកអាណាខេត្ត និងឲ្យទំនុកបំរុងឲ្យបានចំរើនខាងអក្សរសាស្ត្រនិង
របៀបរចនា ហេតុនេះ បានជាមានពាក្យពោលថា សម័យចំរើនរុងរឿង
បំផុតរបស់អាថែទ្រង្រងនោះ ហៅថា "សម័យប៊ែរកូស" ។

បណ្តាអ្នករាជការស៊ីវិលរបស់ស្រុកអាថែទ្រង្រងនោះ មានពួកចៅក្រមជា
ចំនួនច្រើនបំផុត ព្រោះក្នុង ១ ឆ្នាំៗ មានបោះឆ្នោតរើសតាំងចៅក្រមដល់
ចំនួន ៦.០០០ នាក់ ចំនួនចៅក្រម ៥.០០០ នាក់ជាអ្នកធ្វើការប្រចាំដំណែង
បែងចេញជា ១០ ក្រុម ក្នុង ១ ក្រុមៗ មានចំនួន ៥០០ នាក់ កាលបើមាន
ក្តីកើតឡើង ត្រូវចៅក្រមដែលពិភាក្សាកាត់សេចក្តីនេះនាំគ្នាចាប់ស្នាក់
មុនក្តីឡើងមកដល់សាលា តាមទំនងនេះ កូនក្តីទាំងសងខាងមិនដឹងថា
លោកចៅក្រមណាមកជម្រះកាត់ក្តីរបស់ខ្លួន ។ ដើមចោទនឹងចុងចំឡើយ
គោងតស៊ូក្តីដោយខ្លួនឯង មិនមានស្មារតីនិយាយតវ៉ាជំនួសខ្លួនទេ បើ
មិនអាចទៅថ្ងៃសេចក្តីចំពោះមុខចៅក្រមដោយខ្លួនឯង ត្រូវទន្ទេញពាក្យ
ថ្ងៃនៃការណ៍ឲ្យចាំមាត់ហើយទៅថ្ងៃឲ្យចៅក្រមស្តាប់ តាមសំណៅដែល
រកស៊ីតែនឹងពាក្យក្តីប្រគល់ឲ្យ ។ ការជំនុំជម្រះក្តីនេះប្រើរឿងបំផុតក្រស គឺពួក
ចៅក្រមយកដុំក្រសដាក់ទៅក្នុងភាជន៍ ១ ដុំក្រសនោះមាន ២ ពណ៌
គឺពណ៌ខ្មៅជាស្នាក់កាត់សេចក្តីឲ្យចំឡើយចាញ់ ពណ៌សជាស្នាក់កាត់
សេចក្តីឲ្យចំឡើយឈ្នះ កាលបើបោះស្នាក់រួចហើយក៏យកស្នាក់មករាប់

មើល ហើយគាត់សេចក្តីទៅតាមចំនួនស្លាកដុំក្រុសព័ណ៌ណាដែលមាន
ច្រើនជាងគេទុកជាស្រេច ។

ដោយហេតុក្រុងអាថែន្យត្រូវការកងទ័ពជាច្រើនសម្រាប់បង្ការស្រុក១
ត្រូវការទំនុកបំរុងក្រុងអាថែន្យកាន់តែល្អរុងរឿងឡើង១ ត្រូវការចំ-
ណាយផលប្រយោជន៍ឲ្យអ្នករាជការស៊ីវិលមានចំនួនច្រើនលើសលុប១
កិច្ចសន្យានេះរដ្ឋបាលអាថែន្យត្រូវការប្រាក់ជាច្រើន ឯផលប្រយោជន៍
របស់អាថែន្យមាន ៣ ផ្នែក គឺបានរឹបប្រាក់ (មិនប្រាក់) អំពីក្តីលោរយម
នឹងបានរឹមាសអំពីស្រុកត្រាស១ បានទទួលគ្រឿងបណ្តា ការអំពីស្រុក
ចំណុះទាំងឡាយ១ បានពីភាស៊ីអាករពន្ធដារៗនេះមានពីរប្រភេទ គឺ
ប្រភេទធម្មតានឹងប្រភេទពិសេស ។ ប្រភេទធម្មតា បានដល់វេលា
ស្រុកទេសសាន្តត្រាណ រាជការយកភាស៊ីជំនួញផ្សេងៗ នឹងយកភាស៊ី
ពីមនុស្សផ្សេងជាតិដែលចូលមកនៅស្រុកអាថែន្យ ។ បើជាវេលាមាន
សឹកសង្គ្រាម រាជការត្រូវយកភាស៊ីពីអ្នកមានទ្រព្យតាមចំនួនទឹកប្រាក់
ដោយឡែកទៀតផង ប្រភេទពិសេសនេះ គោងបង់ពន្ធចំពោះអ្នកមាន
ប៉ុណ្ណោះ នឹងមានពន្ធជាច្រើនយ៉ាងដទៃទៀត ដូចជាពន្ធសម្រាប់ទំនុក
បំរុងទ័ពជើងទឹក ពន្ធសម្រាប់មានល្ខោនលេងឲ្យកស្រែមើល ។ ការដែល
រាជការស្រុកអាថែន្យ យកពន្ធដារព័កស្រែជាច្រើនមុខដូច្នោះជាការ

ចំឡែកណាស់ដែរក្នុងសម័យបុរាណ តែជនពួកនេះមិនមានសេចក្តីក្តៅ
ក្រហាយ ព្រោះគេប្រកាន់ថា ជីវិត កាលវេលា នឹងទ្រព្យសម្បត្តិ
ទាំងឡាយរបស់កសិករ ទុកជារបស់ប្រទេសជាតិទាំងអស់ ។

គ - អំពីការរចនាទំនិញរូបសាស្ត្រ - សម័យប្រើរក្ខេសជាសម័យចំរើនរុងរឿង
នៃក្រុងអាថ៌ថ្ងៃ ដោយហេតុលោកនេះបានចំណាយប្រាក់របស់រដ្ឋបាល
ជាច្រើន ដើម្បីរកការឲ្យរាស្ត្រអ្នកក្រធ្វើ ការដែលឲ្យមនុស្សអស់នេះ
ធ្វើ គឺការកសាងប្រាសាទ មន្ទីររាជការជាដើម ដែលជាសម្បត្តិរបស់
ស្រុក ។ ថវិកាដែលបានកសាងឡើងក្នុងសម័យប្រើរក្ខេសនោះនៅមាន
សេសសល់រហូតមកដល់សព្វថ្ងៃនេះ ទុកជាបាក់បែកទ្រុឌទ្រោមទៅជា
ច្រើនហើយ ក៏នៅមានរបស់សេសសល់ឲ្យមើលឃើញលំអនឹងថ្វីដែក្នុង
ការកសាងយ៉ាងវិសេស ។ ពួកអាថ៌ថ្ងៃពេញចិត្តកសាងថវិការបស់
ស្រុកឲ្យបានល្អលើសគេហស្ថានដែលខ្លួននៅ ហេតុនេះបានជាគេហ-
ស្ថានផ្ទាល់ខ្លួនមិនសូវមានក្បាច់រចនាច្រើនទេ ប៉ុន្តែបើជារបស់សម្រាប់
នគរវិញ គេទំព្រាយាមកសាងយ៉ាងផ្ចិតផ្ចង់ ជនស្រុកអាថ៌ថ្ងៃទុកជាទីល
ក្រយ៉ាងណា ក៏នៅតែមានសេចក្តីសប្បាយចិត្តនឹងលំអស្រុកទេសរបស់
ខ្លួន ។ ក្រៅពីការកសាង ពួកនេះចេះសូនរូបយ៉ាងចំណាប់ផង ។

ក្រៅពីកិច្ចការដូចពោលមកខាងលើនេះ ប្រើរក្ខេសបានបណ្តុះបណ្តាល

អក្សរសាស្ត្រជាតិក្រិកឲ្យចំរើនឡើងជាអនេក កើតអ្នកប្រាជ្ញកវីនិពន្ធ
មានកេរ្តិ៍ឈ្មោះល្បីល្បាញឡើងជាច្រើន ត្រាតែនិយមជាគោលនៃអក្សរ-
សាស្ត្ររបស់លោករហូតមកដល់សព្វថ្ងៃនេះ មានចំនួនអ្នកប្រាជ្ញជាច្រើន
នាក់ដែលគួរស្គាល់ឈ្មោះទុកនោះដូចមានតទៅនេះ

១ - អេស៊ុល កើតក្នុង ព. ស. ១៨ អនិច្ចកម្មកាលពីអាយុ ៧០ ឆ្នាំ
បានទទួលសេចក្តីនិយមរាប់អានថាជាបិតានៃបទល្ខោន ។

២ - សូហ្គី កើតក្នុង ព. ស. ៤៨ អនិច្ចកម្មកាលពីអាយុ ៧០ ឆ្នាំ
ជាអ្នកតែងបទល្ខោនដែរ គេសរសើរថាជាកវីចេះតែងរឿងត្រឹមត្រូវតាម
សេចក្តីពិត ចេះប្រើពាក្យងាយៗ ស្រណុកស្តាប់ ឃ្លោងរបស់លោកនេះ
នៅក្នុងចំណួនពិរោះចាប់ចិត្តជាប់ផុត ។

៣ - អ៊ុយរីព័ដ កើតក្នុង ព. ស. ២៣ អនិច្ចកម្មកាលពីអាយុ ៧៤ ឆ្នាំ
ជាអ្នកតែងបទល្ខោនយ៉ាងល្បីល្បាញ ១ ដែរ ។

៤ - អារីស្តូហ្វាន ឆ្នាំកើតនឹងស្លាប់មិនប្រាកដ ជាកវីល្បីល្បាញ
ក្នុងការតែងរឿងតូក ។

៥ - ហេរ៉ូដូត កើតក្នុង ព. ស. ៥៧ អនិច្ចកម្មកាលពីអាយុ ៦០ ឆ្នាំ
ជាអ្នកប្រាជ្ញពន្យល់ការ បានតែងពន្យល់ការក្រិកនឹងពន្យល់ការប្រទេស
ដទៃៗទៀតមានអេស៊ីប៊ូជាដើម ។

៦- ធុយសុខីដី កើតក្នុង ព. ស. ៨៣ អនិច្ចកម្មក្នុងអាយុ ៦៥ ឆ្នាំ
ជាអ្នកប្រាជ្ញពន្យារតារាដែរ សៀវភៅជាស្នាដៃឯករបស់លោក គឺរឿង
ចម្បាំងប៉េលេប៉ូណែស ។

៧- សេនាហ្គន កើតក្នុង ព. ស. ១១៦ អនិច្ចកម្មក្នុងអាយុ ៧៥
ឆ្នាំ ជាអ្នកប្រាជ្ញពន្យារតារាដ៏ល្បីល្បាញ ១ ដែរ ។

គ្រាពីពេលរៀបរាប់មកនេះ ក្រុងអាថែន្យក្នុងសម័យប៉េរ៉ាក្លេស
មានកើតអ្នកប្រាជ្ញខាងវិស្វកម្ម អ្នកប្រាជ្ញគំនូរ អ្នកប្រាជ្ញរចនាចម្លាក់
អ្នកប្រាជ្ញខាងវិជ្ជាធម៌អាថី អ្នកប្រាជ្ញប្រដៅសីលធម៌ដែលសំខាន់បំផុត គឺ
សូក្រាត ។ ស្រុកអាថែន្យក្នុងសម័យប៉េរ៉ាក្លេសនេះគេអាចពោលបានថា
“ ក្រុងអាថែន្យជាសាលាបង្រៀនរបស់ជាតិក្រិក ” ។

រឿងព្រេងខ្មែរ - រឿងអាឡេវី ទី ២

(តមក)

របស់អ្នកកញ្ចប់ប្រាជ្ញាជំនាញ (យំន) ចាត់ហ្វាងក្រុមព្រះរាជនិពន្ធ

ដូច្នោះបានជាបងនាំពង្រីកនាងទៅស្រុកមែ្តដូនតានឹងរៀបការតាមច្បាប់
នាងកុំភ្លេចចិត្ត បងនឹងដូនទៅសួរដីដូននាងជាប្រញាប់ កុំនាងថប់បារម្ភ
ឡើយ នាងក្រមុំក៏ព្រមព្រៀងចិត្តដេកជាមួយគ្នា ។

លុះព្រឹកឡើងអាឡេវីក៏ចែវទូកទៅទៀត ប្រទះនឹងចោរ ៥០០ នាក់
ឯចោរទាំង ៥០០ នោះតែងនៅចាំប្លន់អ្នកទូក អ្នកដំណើរ ដែលដើរទៅ
រកស៊ីតែសព្វថ្ងៃ លុះឃើញទូកចែវទៅដល់ក៏គិតប្លន់យកទ្រព្យរបស់ ។
អាឡេវីដឹងថាចោរចង់ប្លន់យករបស់ខ្លួនដូច្នោះ ក៏ចូលទូកទៅកណ្តាល
ពួកចោរ ហើយឡើងទៅនិយាយនឹងមេចោរថា អស់អ្នករាល់គ្នាហ៊ាន
ប្លន់តែអ្នកទូកអ្នកដំណើរដែលដើររកស៊ីជាប់ដោយឆ្ងាយពីស្រុកឯក្នុងមិគេ
ហើយលើកគ្នាទៅទាំងហ្វូងៗ ផង ឯខ្លួនខ្ញុំមិនចេះប្លន់អ្នកដើររកស៊ីជាប់
ដោយដូច្នោះទេ ខ្ញុំប្លន់តែអ្នកស្រុកអ្នកនគរ ហើយខ្លួនខ្ញុំតែម្នាក់ឯង បានជាខ្ញុំ
ហ៊ានដូច្នោះដោយខ្ញុំចេះអាត់មកាប់មិនមុតដុតមិនឆេះ ហើយចេះទាំងអាត់ម
បឋមបឋមមិនបឋមសាងសាង មហាស្រឡប់មហាស្រឡាយ នាកយណ៍
បែនភាគ នាកយណ៍កាឡា ខ្ញុំចេះអស់មិនសល់ នេះខ្ញុំទើបមកពីប្លន់

ស្រុកគេ យកបានទាំងកូនក្រមុំគ្រឿងម្នាក់មកផង បើអ្នកឯងមិនជឿអ្នកសួរ
ស្រីនោះចុះ ។ ឯអស់ពួកចោរបានស្តាប់អាឡេអ្នកប្រាប់ពីសិល្បសាស្ត្រ
អាគមវិជ្ជាការដូច្នោះហើយ ក៏ចង់រៀន ទើបនិយាយនឹងអាឡេវាថា បើ
ដូច្នោះសូមអ្នកបង្ហាញអាគមសិល្បសាស្ត្រដល់យើងរាល់គ្នាផង យើងសុំ
អ្នកធ្វើជាគ្រូបង្ហាញប្រះដៅហើយនៅធ្វើការរកស៊ីជាមួយគ្នា ។ អាឡេ
ថាបើអស់អ្នកចង់រៀនក៏ខ្ញុំបង្ហាញបាន ប៉ុន្តែការរកទីធ្វើពិធីចូលគ្រណាម
នោះគ្រណាស់ មានតែរកកោះដាច់ពីស្រុកតិកូមិគេ ហើយនៅកណ្តាល
ទន្លេ ឆ្ងាយពីគ្រិយនោះទើបធ្វើបាន ហើយអាឡេវានឹងចោរកំនាត្នាទៅ
រកកោះកណ្តាលសមុទ្រ បានឃើញកោះមួយមានផ្ទះខ្សាច់ល្អក៏ទ្រង់ទៅ
លើកោះនោះ រកមើលទឹកខ្លាំងសមគួរឆ្ងាយពីកខ្លាំងចតសំពៅ អាឡេ
ប្រាប់ថាបើអ្នកចង់ចេះអាគមឲ្យពូកែនោះត្រូវស្តាប់ខ្ញុំ បើខ្ញុំបង្គាប់ឲ្យធ្វើអ្វី
ត្រូវធ្វើតាមពាក្យខ្ញុំទាំងអស់នោះទើបបានអាគមពូកែគុតតាម ។ ឯអស់
ចោរទាំង ៥០០ ក៏ទទួលព្រមធ្វើតាមទាំងអស់ ហើយអាឡេវាបង្គាប់ឲ្យ
ធ្វើពេទ័ពិធីមានបាយសី មានទៀនធូបភ្នំផ្កា ហើយមានរាជវត្តគ្រឿង
សន្លឹកដាក់៧ដាន ហើយវាឲ្យជីកកាយដីខ្សាច់ដាសណ្តូងធំជ្រៅឲ្យ
មានទឹកល្អមមុជលិចក្បាល លុះធ្វើស្រេចហើយវាបង្គាប់ចោរទាំង ៥០០
នាក់ឲ្យការសក់ ឲ្យស្រាគសំពត់ចេញទាំងអស់គ្នា ហើយវានិយាយ

(រតន)